



जयपुर विद्युत वितरण निगम लिमिटेड  
(जन-सम्पर्क अनुभाग)  
(प्रेस विज्ञप्ति)

बिजली बिल जमा करवाने की तिथि बढ़ाई

जयपुर, 21 नवम्बर। जयपुर डिस्कॉम क्षेत्र के जयपुर नगर निगम सहित अन्य नगर निकायों में जहां शनिवार 22 नवम्बर, 2014 को मतदान होगा, उन क्षेत्रों में स्थित जयपुर डिस्कॉम के कार्यालयों में अवकाश रहेगा। ऐसे नगर निकाय क्षेत्रों में स्थित उपखण्ड कार्यालय एवं अन्य काउन्टरों पर विद्युत विपत्रों की राशि जमा नहीं हो सकेगी।

जयपुर डिस्कॉम ने मतदान वाले क्षेत्रों के विद्युत उपभोक्ताओं की सुविधा को ध्यान में रखते हुये विद्युत बिल जमा कराने की नियत अन्तिम तिथि को बढ़ा दिया है। मतदान वाले क्षेत्र के विद्युत उपभोक्ता, जिनके विद्युत बिल जमा कराने की नियत अन्तिम भुगतान तिथि 22 नवम्बर, 2014 है, उसे बढ़ाकर 24 नवम्बर, 2014 कर दिया है। ऐसे विद्युत उपभोक्ता अपना विद्युत विपत्र बिना विलम्ब शुल्क के 24 नवम्बर, 2014 तक जमा करवा सकते हैं।

.....

प्रेस विज्ञप्ति संख्या-170/2014